



Fígjarmálaráðið

Dagfesting: 02.12.2025
Mál nr.: 25/20102
Málsviðgjört: DH, TM
Ummælistíð: N/A
Eftirkannað: 01.12.2025

Uppskot til

Løgtingslóg um broyting í lögtingslóg um toll (Nýtt vørunummar í toll- og vøruskránni til Prima snús)

§ 1

Í lögtingslóg nr. 121 frá 23. desember 1991 um toll, sum seinast broytt við lögtingslóg nr. 76 frá 30. apríl 2025, verður skjal 1 broytt sum ásett í skjali 1.

§ 2

Hendan lögtingslóg kemur í gildi dagin eftir, at hon er kunngjørd og hevur virknað frá framløgudegnum.

Skjal 1

Í skjali 1 til lögtingslóg nr. 121 frá 23. desember 1991 (Toll- og Vöruskráin) verður hetta vörunummar sett inn:

Vörunummar	Tollur (%)	Tekstur
24039935	0,00	Løst snus i pakningar 100 gr eller derover og med et indhold hvor minimum 45% af varen er tobak

Kapittul 1. Almennar viðmerkingar

1.1. Orsakir til uppskotið

Í sambandi við lögtingsmál 018/2025, ið hækkar avgjældini á snús og tubbak, hevur tað víst seg, at broytingin hevur sera stóra ávirkan á leyst snús, ið vanliga verður brúkt í Føroyum (Prima snús). Fyri at kunna taka nakað av avgjaldshækkingini av hesum snúsinum uttan at ávirka annað snús, er neyðugt at nágreina vørana.

1.2. Galdandi lóggáva

Í verandi toll- og vøruskra er snús býtt í tvey.

2403.99.30 — Snus med indhold af tobak

2403.99.40 — Snus uden indhold af tobak

Leyst snús, sum prima snús, kemur tí undir fyrra bólkin, sum er snús við tubbaki. Í sama bólki er eisini annað snús í posum, sum líkist øðrum snúsi uttan tubbak.

1.3. Endamálið við uppskotinum

Endamálið við lógaruppskotinum er at kunna skilja leyst tubbaksnús, sum prima snús, frá øðrum snúsi. Vørubólkurin er smalt orðaður, so at fleiri vørur ikki skulu sleppa inn í vørubólkin. Talan er tískil um ein undirbólk til 2403.99.30 í verandi lóg.

1.4. Samandráttur av nýskipanini við uppskotinum

Við uppskotinum verður leyst snús við tubbaki eyðmerkt sum sjálvstøðugur vørubólkur.

1.5. Ummæli og ummælisskjal

Uppskotið hevur ikki verið til ummælis.

Lógaruppskotið er gjørt í samráði við TAKS.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Hetta uppskotið hevur ongar fíggjarligar avleiðingar fyri landið.

2.2. Umsitingarligar avleiðingar fyri land og kommunur

Lógaruppskotið leggur eitt vørunummar afturat vøruskránni hjá TAKS. Alt annað líka krevur tað meira at hava fleiri vørunummur og tí hevur uppskotið umsitingarligar avleiðingar fyri TAKS.

Lógaruppskotið hevur ikki við sær umsitingarligar avleiðingar fyri kommunur.

2.3. Avleiðingar fyri vinnuna

Á sama hátt sum hjá TAKS, hevur tað umsitingarligar avleiðingar fyri vinnuna at fyrihalda seg til fleiri vørunummur.

2.4. Avleiðingar fyri umhvørvið

Lógaruppskotið hevur ongar avleiðingar við sær fyri umhvørvið.

2.5. Avleiðingar fyri serstøk øki í landinum

Lógaruppskotið hevur ikki serligar fíggjarligar, umsitingarligar, umhvørvisligar ella sosialar avleiðingar við sær fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Lógaruppskotið hevur ikki við sær avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Føroyska toll- og vøruskráin er gjørd og uppbygd eftir leisti, sum er ásettur av altjóða felagsskapinum World Customs Organization (WCO), sum varð stovnaður í 1952. Felagsskapurin WCO er fyri sjálvstøðugar statir. Danmark gjørdist limur av WCO við stovnan og er limur í WCO vegna kongsríkið Danmark. Tolldeildin á TAKS fylgir leistum, mannagongdum og leiðreglum, sum eru og verða ásettar av WCO á tolløkinum, undir hesum ásetingum innan toll- og vøruskránnar.

Føroyar hava sambært sáttmála frá 1. februar 1992, sum seinast er broyttur í 1997, við Evropiska Samveldið, samtykt at nýta nomenklatur tollsamvinnuráðsins “Harmonized Commodity Description and Coding System” sum toll- og vøruskrá.

Lógaruppskotið fylgir altjóða sáttmála um at nýta nomenklatur tollsamvinnuráðsins “Harmonized Commodity Description and Coding System” sum toll- og vøruskrá. Aðrir millumtjóðasáttmálar eru ikki á økinum, ið lógaruppskotið fevnir um, og sum Føroyar hava skyldu at fylgja.

2.8. Tvørgangandi millumtjóðasáttmálar

Mett verður, at lógaruppskotið samsvarar við *Hoyvíkssáttmálan* (Sáttmáli millum stjórn Íslands, øðrumegin, og stjórn Danmarkar og Føroya landsstýri, hinumegin), *Evropeiska mannarættindasáttmálan*, sambært anordning nr. 136 af 25. februar 2000 om ikrafttræden for Færøerne af lov om den europæiske menneskerettighedskonvention, og *Sáttmála Sameindu*

Tjóða um rættindi hjá einstaklingum, ið bera brek, sambært bekendtgørelse nr. 35 af 15. september 2006 om rettigheder for personer med handicap.

2.9. Markaforðingar

Ongar kendar markaforðingar eru á økinum. Mett verður ikki, at lógaruppskotið fer at elva til markaforðingar.

2.10. Revsing, fyrisitingarligar sektir, pantiheimildir ella onnur størri inntriv

Lógaruppskotið hevur ikki ásetingar um revsing, fyrisitingarligar sektir, pantiheimildir ella ger onnur størri inntriv í rættindi hjá fólki.

2.11. Skattir og avgjöld

Lógaruppskotið hevur ikki ásetingar um skattir.

2.12. Gjöld

Lógaruppskotið hevur ikki ásetingar um gjöld.

2.13. Áleggur lógaruppskotið likamligum ella lögfrøðiligum persónum skyldur?

Lógaruppskotið áleggur ikki likamligum ella lögfrøðiligum persónum skyldur.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Lógaruppskotið leggur ikki heimildir til landsstýrismannin, ein stovn undir landsstýrinum ella til kommunur.

2.15. Gevur lógaruppskotið almennum myndugleikum atgongd til privata ogn?

Lógaruppskotið gevur ikki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Lógaruppskotið verður ikki mett at hava aðrar avleiðingar enn tær, ið eru nevndar omanfyri.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Nei	Nei	Nei	Nei	Nei
Umsitingarligar avleiðingar	Ja	Nei	Nei	Nei	ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Her verður ásett, at toll- og vøruskráin í skjali 1 í tolllógini verður dagførd og broytt samsvarandi ásetingunum í skjali 1.

Til § 2

Áseting um gildiskomu.

Fíggjarmálaráðið, 2. desember 2025

Ruth Vang
landsstýriskvinna

/ Bjarni Askham Bjarnason